



МОНГОЛ УЛС  
ГОВЬ-АЛТАЙ АЙМГИЙН  
ЗАСАГ ДАРГЫН  
ЗАХИРАМЖ

2023 оны 08 сарын 25 өдөр

Дугаар А/424

Бсөнбулаг

Хуулийн хэрэгжилтийг хангуулж  
эргүүл хяналт шалгалт хийх тухай

Монгол Улсын Засаг захиргаа, нутаг дэвсгэрийн нэгж, түүний удирдлагын тухай хуулийн 66 дугаар зүйлийн 66.1 дэх хэсэг, Байгаль орчныг хамгаалах тухай хуулийн 16 дугаар зүйлийн 16.2.1, 16.2.2, 16.2.10, дахь заалт, Амьтны тухай хуулийн 5 дугаар зүйлийн 5.5.1 дэх заалт, 11 дүгээр зүйлийн 11.1.9 дэх заалтыг тус тус үндэслэн ЗАХИРАМЖЛАХ нь:

1. Байгаль орчныг хамгаалах тухай, Амьтны тухай, Ойн тухай, Байгалийн ургамлын тухай хуулиудын хэрэгжилтийг хангуулах, байгалийн нөөц баялагийг хууль бусаар ашиглах явдлыг таслан зогсоох, сургалт сурталчилгааг иргэдэд тогтмол хүргэх, мэдээлэх зорилгоор аймгийн хэмжээнд хийх эргүүл, хяналт шалгалтын ажлыг 2023 оны 08 дугаар сарын 28-аас 2023 оны 10 дугаар сарын 15-ны өдөр хүртэл Цагдаагийн газар, Онцгой байдлын газар, Байгаль орчин, аялал жуулчлалын газар, сумдын Засаг даргын Тамгын газартай хамтэрч зохион байгуулсугай.

2. Тарваган тахал өвчнөөс урьдчилан сэргийлэх зорилгоор түүхий мах, нойтон арьс зэргийг төв суурин газарт оруулахгүй байх, халдвар хамгааллын дэглэмийг мөрдүүлж аймаг, сум, суурин газруудын төв замуудад эргүүл хяналт шалгалт, байнгын пост ажиллуулахыг Цагдаагийн газар (Н.Мэндбаяр), Онцгой байдлын газар (Ц.Лувсанжамц), Зооноз Өвчин судлалын төв (Р.Наранбаатар), Байгаль орчин, аялал жуулчлалын газар (Г.Болдбаатар), сумдын Засаг даргад нарт тус тус даалгасугай.

3. Эргүүл хяналт шалгалт хийсэн тухай дүн мэдээг аймгийн онцгой комисст тогтмол мэдээлж, ажлын тайланг 2023 оны 10 дугаар сарын 25-ны өдрийн дотор Засаг даргын Удирдлагын зөвлөлийн хуралд танилцуулахыг Байгаль орчин, аялал жуулчлалын газар (Г.Болдбаатар)-т үүрэг болгосугай.

ЗАСАГ ДАРГА



О.АМГАЛАНБААТАР

